

క్రైస్తవ జీవితం, పరిచర్య మీటింగ్ వర్క్ బుక్ రెఫరెన్సులు

జనవరి 3-9

దేవుని వాక్యంలో ఉన్న సంపద | న్యాయాధిపతులు 15-16

“నమ్మకద్రోహం చాలా నీచమైన పని!”

w12 4/15 8వ పేజీ, 4వ పేరా

నమ్మకద్రోహం—అంత్యదినాలకు సంబంధించిన ఒక సూచన

4 ముందుగా మనం వంచకురాలైన దెలీలా గురించి చూద్దాం. ఆమె తనను ప్రేమించిన సమోసనును మోసం చేసింది. సమోసను, దేవుని ప్రజల పక్షాన ఫిలిష్తీయులతో యుద్ధం చేయాలనుకున్నాడు. దెలీలా ఆయనను నిజంగా ప్రేమించడంలేదని ఫిలిష్తీయుల ఐదుగురు సర్దారులకు తెలిసివుండవచ్చు. కాబట్టి ఆ సర్దారులు సమోసనును చంపాలనే ఉద్దేశంతో దెలీలా దగ్గరికి వచ్చి సమోసనుకున్న మహాబలానికి రహస్యమేమిటో కనుక్కుంటే చాలా సొమ్ము ఇస్తామని ఆశచూపించారు. దురాశాపరురాలైన దెలీలా దానికి అంగీకరించింది, కానీ సమోసను మహాబలానికున్న రహస్యాన్ని తెలుసుకోవడంలో మూడుసార్లు విఫలమైంది. అప్పుడు ఆమె “అనుదినమును మాటలచేత అతని బాధించి” ఆ రహస్యాన్ని చెప్పమని ఒత్తిడి చేసింది. చివరికి “అతడు ప్రాణము విసికి చావగోరెను.” అలా విసిగిపోయి, ఆయన తన జుట్టును ఎప్పుడూ కత్తిరించలేదని, అలా కత్తిరిస్తే తన బలం పోతుందని ఆమెకు చెప్పాడు. ఆమెకు ఆ రహస్యం తెలియగానే, ఆయనను తన ఒడిలో నిద్రబుచ్చి, ఆయన జుట్టు కత్తిరించి ఆయనను శత్రువులకు అప్పగించింది. (న్యాయా. 16:4, 5, 15-21) ఎంత చెడ్డ పని చేసిందో కదా! దురాశతో దెలీలా తనను ప్రేమించిన వ్యక్తికే ద్రోహం చేసింది.

w05 1/15 27వ పేజీ, 5వ పేరా

న్యాయాధిపతులు పుస్తకంలోని ముఖ్యాంశాలు

14:16, 17; 16:16. ఏడ్చి పోరుపెట్టడం ద్వారా ఒక వ్యక్తిని ఒత్తిడి చేయడంవల్ల సంబంధం పాడవుతుంది. —సామెతలు 19:13; 21:19.

w12 4/15 11-12 పేజీలు, 15-16 పేరాలు

నమ్మకద్రోహం—అంత్యదినాలకు సంబంధించిన ఒక సూచన

15 భార్యాభర్తలు ఒకరిపట్ల ఒకరు ఎలా నమ్మకంగా ఉండవచ్చు? ‘నీ యౌవనకాలపు భార్యయందు లేదా భర్తయందు సంతోషింపుము’ అని, ‘నీ ఆయుష్కాల మంతయు నీవు ప్రేమించు నీ భార్యతో లేదా భర్తతో సుఖించుము’ అని దేవుని వాక్యం చెబుతోంది. (సామె. 5:18; ప్రసం. 9:9) వయసు పైబడుతుండగా వాళ్లిద్దరూ శారీరకంగా, మానసికంగా తమ మధ్య ఉన్న అనుబంధాన్ని బలపర్చుకోవడానికి తాము చేయగలిగినదంతా చేయాలి. ఇద్దరూ ఒకరి అవసరాల గురించి ఒకరు పట్టించుకోవాలి, ఇద్దరూ కలిసి సమయం గడపాలి, ఒకరి కొకరు మరింత దగ్గరవ్వడానికి ఇద్దరూ ప్రయత్నించాలి. వాళ్లు తమ వివాహ బంధాన్ని, యెహోవాతో ఉన్న సంబంధాన్ని కాపాడుకోవడానికే ప్రాముఖ్యతనివ్వాలి. అలా చేయాలంటే, భార్యాభర్తలు ఇద్దరూ కలిసి బైబిలు చదవాలి, క్రమంగా ఇద్దరూ కలిసి పరిచర్యలో పాల్గొనాలి, యెహోవా ఆశీర్వాదాల కోసం ఇద్దరూ కలిసి ప్రార్థించాలి.

యెహోవాకు నమ్మకంగా ఉండండి

16 ఘోరమైన పాపాలు చేసిన కొంతమంది సహోదర సహోదరీలను, ‘విశ్వాస విషయమున స్వస్థులగు నిమిత్తము కఠినముగా’ గద్దించాల్సి వచ్చింది. (తీతు 1:13) ఇంకొంతమందినైతే ఏకంగా సంఘం నుండి బహిష్కరించాల్సి వచ్చింది. అలాంటి క్రమశిక్షణ వల్ల కొందరు దేవునితో తమకున్న సంబంధాన్ని తిరిగి సంపాదించుకోగలిగారు. (హెబ్రీ. 12:11) ఒకవేళ మన కుటుంబ సభ్యుణ్ణి లేదా దగ్గరి స్నేహితుణ్ణి సంఘం నుండి బహిష్కరిస్తే మనం ఏమి చేస్తాం? అప్పుడు మనం చేసే దాన్ని బట్టి మనం యెహోవాకు నమ్మకంగా ఉన్నామో లేదో తెలుస్తుంది. సంఘం నుండి బహిష్కరించబడింది ఎవ్వరైనా సరే ఆ వ్యక్తితో ఎలాంటి సంప్రదింపులూ జరపకూడదని తాను ఇచ్చిన ఆజ్ఞకు మనం లోబడుతున్నామో లేదో యెహోవా గమనిస్తాడు.—1 కొరింథీయులు 5:11-13 చదవండి.

దేవుని వాక్యంలో రత్నాలు

w05 3/15 27వ పేజీ, 6వ పేరా

సమోన్ ను యెహోవా శక్తితో జయించాడు!

సమోన్ ను తన సంకల్ప నెరవేర్చుపై అంటే ఫిలిస్టీయులతో యుద్ధం చేయడంపై తన మనస్సును కేంద్రీకరించాడు. ఆయన దేవుని శత్రువులతో పోరాడాలన్న ఉద్దేశంతోనే గాజా వద్ద ఒక వేశ్య ఇంట్లో ఉన్నాడు. సమోన్ నుకు శత్రువుల పట్టణంలో రాత్రి గడపడానికి స్థలం కావలసి వచ్చింది, అది ఒక వేశ్య ఇంట్లో లభించింది. సమోన్ ను ఎలాంటి అనైతిక ఉద్దేశాలతో అక్కడికి వెళ్ళలేదు. ఆయన ఆ స్త్రీ ఇంటిని మధ్యరాత్రి విడిచి పెట్టి, పట్టణపు తలుపులను వాటి రెండు ద్వారబంధములను ఊడదీసి వాటిని పట్టుకొని దాదాపు 60 కిలోమీటర్ల దూరంలోవున్న హెబ్రోను వద్దవున్న కొండపైకి తీసుకొని వెళ్ళాడు. అది దైవాంగీకారంతో, దేవుడిచ్చిన శక్తితోనే చేశాడు.—న్యాయాధిపతులు 16:1-3.

జనవరి 10-16

దేవుని వాక్యంలో ఉన్న సంపద | న్యాయాధిపతులు 17-19

“దేవుని ధర్మశాస్త్రానికి లోబడకపోవడం వల్ల సమస్యలు ఎదురౌతాయి”

it-2-E 390-391

మీకా

1. ఇతను ఎప్రాయిము గోత్రంవాడు. వాళ్ల అమ్మ దగ్గర నుండి దొంగతనం చేసిన డబ్బును మీకా తిరిగి ఇచ్చేశాడు. ఆమె 200 వెండి రూకలు తీసి ఒక కంసాలికి ఇచ్చింది. అతను “ఒక చెక్కుడు విగ్రహాన్ని, ఒక పోత విగ్రహాన్ని” తయారుచేశాడు; వాటిని మీకా ఇంట్లో ఉంచారు. మీకాకు “దేవుళ్ల గుడి” ఒకటి ఉంది; అతను ఒక ఏఫోదును, గృహదేవతల విగ్రహాన్ని తయారుచేసి, తన కుమారుల్లో ఒకరిని యాజకునిగా ప్రతిష్ఠించాడు. ఇవన్నీ యెహోవా మహిమ కోసం చేస్తున్నామని మీకా, అతని కుటుంబ సభ్యులు చెప్పుకున్నారు. కానీ నిజానికి, విగ్రహపూజ చేయకూడదు అనే ఆజ్ఞకు వ్యతిరేకంగా

ప్రవర్తించి వాళ్లు చాలా పెద్ద తప్పు చేశారు (నిర్గ 20:4-6). అంతేకాదు, దేవుని ప్రత్యక్ష గుడారాన్ని, యాజకత్వ ఏర్పాటును వాళ్లు ఏ మాత్రం గౌరవించలేదు. (న్యాయా 17:1-6; ద్వితీ 12:1-14) కొంతకాలానికి, లేవీ యుడైన యోనాతానును మీకా యాజకుడిగా చేశాడు. తాను తీసుకున్న నిర్ణయానికి మీకా చాలా సంతోషించి, “యెహోవా నాకు మేలు చేస్తాడని ఇప్పుడు నాకు తెలుసు” అన్నాడు (న్యాయా 17:7-13; 18:4) కానీ, మీకా పొరపాటుపడ్డాడు. ఎందుకంటే, ఈ యావనుడైన లేవీ యుడు అహరోను వంశస్థుడు కాదు కానీ, మోషే కుమారుడైన గర్షోము వంశస్థుడు. కాబట్టి, యోనాతానుకు యాజకుడిగా సేవచేసే అర్హత లేదు. అతన్ని యాజకుడిగా నియమించి మీకా ఇంకో పొరపాటు చేశాడు (న్యాయా 18:30; సం 3:10)

it-2-E 391వ పేజీ, 2వ పేరా
మీకా

తర్వాత మీకా, అతని మనుషులు దాను వంశస్థులను వెంబడించి వాళ్లను కలుసుకున్నారు. అప్పుడు దాను వంశస్థులు మీకాను ఇలా అడిగారు, “ఏంటి విషయం?” దానికి మీకా: “నేను చేసుకున్న నా దేవుళ్లను మీరు తీసుకున్నారు, నా యాజకుణ్ణి కూడా తీసుకెళ్లారు. ఇంకా నాకు ఏమి మిగిలింది?” అని అన్నాడు. అయితే తమను వెంబడించడం, ఈ విషయం గురించి మాట్లాడడం ఆపక పోతే, “నీ ప్రాణాలు, నీ ఇంటి వాళ్ల ప్రాణాలు పోతాయి” అని దాను వంశస్థులు మీకాను హెచ్చరించారు. వాళ్లు తనకన్నా బలంగా ఉండడం చూసి మీకా వెనక్కి తిరిగి ఇంటికి వెళ్లిపోయాడు. (న్యాయా 18:22-26).

దేవుని వాక్యంలో రత్నాలు

w15 12/15 10వ పేజీ, 6వ పేరా

తేలిగ్గా అర్థమయ్యే ఓ బైబిలు అనువాదం

6 బైబిల్లో దేవుని పేరు ఉంచాలనడానికి నేడు మరిన్ని రుజువులున్నాయి. అందుకే ఇంగ్లీషు నూతనలోక అనువాదం 2013 రివైజ్డ్ ఎడిషన్లో దేవుని పేరును 7,216 సార్లు ఉపయోగించారు. ఈ ఎడిషన్లో, ముందటి ఎడిషన్లో కన్నా అదనంగా ఆరు చోట్ల దేవుని పేరును చేర్చారు. అందులో ఐదు ఏమిటంటే 1 సమూయేలు

2:25; 6:3; 10:26; 23:14, 16 లేఖనాలు. ఈ మధ్య కాలంలో దొరికిన మృత సముద్రపు చుట్టల్లో ఆ ఐదు లేఖనాల్లో దేవుని పేరు ఉంది, కాబట్టి రివైజ్డ్ ఎడిషన్లో ఈ ఐదు చోట్ల దేవుని పేరును చేర్చారు. అలాగే ప్రాచీన బైబిలు రాతప్రతుల్ని మరింతగా పరిశీలించిన తర్వాత, న్యాయాధిపతులు 19:18వ వచనంలో కూడా దేవుని పేరును చేర్చారు.

జనవరి 17-23

దేవుని వాక్యంలో ఉన్న సంపద | న్యాయాధిపతులు 20-21

“యెహోవా దగ్గర విచారణ చేస్తూ ఉండండి”

w11 9/15 32వ పేజీ, 3వ పేరా

సమస్యలు వచ్చినప్పుడు మీరు ఫీనెహాసులా ఉండగలరా?

బెన్యామీను గోత్రానికి చెందిన గిబియాలోని ప్రజలు ఒక లేవీయుని ఉపపత్నిని బలవంతం చేసి చంపేసి నప్పుడు ఇతర గోత్రాలవాళ్ళు బెన్యామీనీయులతో యుద్ధం చేయడానికి సిద్ధమయ్యారు. (న్యాయా. 20:1-11) అయితే యుద్ధానికి పోయే ముందు యెహోవా సహాయం కోసం ప్రార్థించారు, కానీ వాళ్ళు రెండుసార్లు ఓడిపోయారు, ఎంతోమంది చనిపోయారు. (న్యాయా. 20:14-25) దేవుడు తమ ప్రార్థనలు వినడంలేదనీ, బెన్యామీనీయుల మీదికి తాము యుద్ధానికి వెళ్ళడాన్ని యెహోవా ఆమోదించడం లేదనీ ఇతర గోత్రాలవాళ్ళు అనుకొని ఉండవచ్చు.

w11 9/15 32వ పేజీ, 5వ పేరా

సమస్యలు వచ్చినప్పుడు మీరు ఫీనెహాసులా ఉండగలరా?

దీని నుండి మనం ఏమి నేర్చుకోవచ్చు? సంఘ పెద్దలు ఎన్ని ప్రయత్నాలు చేసినా, దేవుని సహాయం కోసం ఎంత ప్రార్థించినా సంఘంలో కొన్ని సమస్యలు పరిష్కారమవువు. ఒకవేళ అలా జరుగుతుంటే, “అడుగుడి, [లేదా ప్రార్థించుడి] మీకియ్యబడును; వెదకుడి, మీకు దొరకును; తట్టుడి, మీకు తీయబడును” అని యేసు చెప్పిన మాటలను వాళ్ళు గుర్తుంచుకోవాలి. (లూకా

11:9) కొన్నిసార్లు ప్రార్థనలకు జవాబు రావడం ఆలస్యమవుతున్నట్లు అనిపించినా యెహోవా తగిన సమయంలో జవాబిస్తాడని సంఘ పెద్దలు నమ్మవచ్చు.

దేవుని వాక్యంలో రత్నాలు

w14- E 5/1 11వ పేజీ, 4-6 పేరాలు

మీకు తెలుసా?

ప్రాచీనకాల యుద్ధాల్లో వడిసెలను ఎలా ఉపయోగించేవాళ్ళు?

భారీకాయుడైన గొల్యాతును చంపడానికి దావీదు వడిసెలను ఉపయోగించాడు. బహుశా గొర్రెలకాపరిగా ఉన్నప్పుడు దావీదు ఈ ఆయుధాన్ని ఎలా ఉపయోగించాలో నేర్చుకుని ఉంటాడు.—1 సమూయేలు 17:40-50.

పూర్వం యుద్ధాల్లో ఉపయోగించిన ఎన్నో వడిసెల రాళ్లను మధ్యప్రాచ్య (Middle East) పరిశోధకులు కనుగొన్నారు.

వడిసెలను విసిరేవాళ్ళు, వడిసెలకున్న రెండు తాళ్లను పట్టుకొని తలపైన గిరున తిప్పి ఒక తాడును వదులుతారు. అప్పుడు అందులో ఉన్న రాయి గంటకు 160 నుండి 240 కిలోమీటర్ల వేగంతో వెళ్లి గురిని కొడుతుంది. వడిసెలతో విసిరిన రాయి బాణమంత దూరం వెళ్లగలదో లేదో పరిశోధకులు అంచనా వేయలేదు. కానీ, బాణంలాగే వడిసెల రాయి కూడా ప్రాణాలు తీయగలదు అనేది వాస్తవం.—న్యాయాధిపతులు 20:16.

జనవరి 24-30

దేవుని వాక్యంలో ఉన్న సంపద | రూతు 1-2

“విశ్వసనీయ ప్రేమ చూపించండి”

w16.02 14వ పేజీ, 5వ పేరా

దేవుని సన్నిహిత స్నేహితులను అనుకరిద్దాం

⁵ రూతు కుటుంబమంతా మోయాబు దేశంలో ఉండేది. కాబట్టి అక్కడికి తిరిగి వెళ్లిపోతే, వాళ్లే ఆమె బాగోగులను చూసుకుంటారు. రూతుకు అక్కడి ప్రజలు, భాష, సంస్కృతి కూడా బాగా తెలుసు. కానీ నయోమితో బేత్రేహేముకు వెళ్తే అక్కడ అలాంటి జీవితం

దొరకకపోవచ్చు. పైగా ఆమెకు ఓ భర్తను, ఇంటిని ఇవ్వ లేననీ, మోయాబుకు తిరిగి వెళ్లిపోమ్మనీ నయోమియే స్వయంగా రూతుకు చెప్పింది. అప్పటికే ఓర్బా, “తన జనులయొద్దకును **తన దేవునియొద్దకు**” తిరిగి వెళ్లిపోయింది. (రూతు 1:9-15) కానీ రూతు మాత్రం తన ప్రజల దగ్గరకు, అబద్ధ దేవుళ్ల దగ్గరకు తిరిగి వెళ్లకూడదని నిర్ణయించుకుంది.

w16.02 14వ పేజీ, 6వ పేరా

దేవుని సన్నిహిత స్నేహితులను అనుకరిద్దాం

6 రూతు యెహోవా గురించి బహుశా తన భర్త నుండో లేదా నయోమి నుండో నేర్చుకుని ఉంటుంది. యెహోవా మోయాబు దేవుళ్ల లాంటివాడు కాదని ఆమె తెలుసుకుంది. అందుకే ఆమె యెహోవాను ప్రేమించింది, ఆయన్ను మాత్రమే ప్రేమించి, ఆరాధించాలని గ్రహించి ఓ తెలివైన నిర్ణయం తీసుకుంది. రూతు నయోమితో ఇలా చెప్పింది, “నీ జనమే నా జనము నీ దేవుడే నా దేవుడు.” (రూతు 1:16) నయోమిపై రూతు చూపించిన ప్రేమ గురించి ఆలోచించినప్పుడల్లా మన కళ్లు చెమ్మ గిల్లుతాయి. రూతులో ఉన్న మరో మంచి లక్షణమేమిటంటే, ఆమె యెహోవాను ప్రేమించింది. అందుకే బోయజుకు కూడా ఆమె నచ్చింది. ‘యెహోవా రెక్కల కింద సురక్షితంగా ఉండడానికి’ వచ్చినందుకు ఆయన రూతును మెచ్చుకున్నాడు. **(రూతు 2:12 చదవండి.)** బోయజు అన్న మాటలు చదివినప్పుడు, తండ్రి రెక్కల కింద తలదాచుకున్న ఓ చిన్న పక్షి పిల్ల మనకు గుర్తుకురావచ్చు. (క్రీస్త. 36:7; 91:1-4) ఆ తండ్రిపక్షిలాగే యెహోవా కూడా రూతును ప్రేమతో సంరక్షించాడు. అంతేకాదు ఆమె చూపించిన విశ్వాసానికి ప్రతిఫలాన్నిచ్చాడు. ఆమె తీసుకున్న నిర్ణయాన్నిబట్టి బాధపడే పరిస్థితి రూతుకు ఎప్పుడూ రాలేదు.

దేవుని వాక్యంలో రత్నాలు

w05 3/1 27వ పేజీ, 2వ పేరా

రూతు పుస్తకంలోని ముఖ్యాంశాలు

1:13, 21—యెహోవా నయోమి జీవితాన్ని కష్టాల పాలు చేసి ఆమెను బాధించాడా? లేదు. నయోమి దేవునిపై ఎలాంటి నిందా మోపలేదు. అయితే ఆమె తనకు జరిగినదంతా చూసి యెహోవా తనకు విరో

ధముగా ఉన్నాడని భావించింది. ఆమె నిరాశానిస్సూ హలకు లోనయ్యింది. అంతేకాక ఆ రోజుల్లో పిల్లలు ఉండడం దేవుని ఆశీర్వాదంగాను, గొడ్రాలిగా ఉండడం శాపంగాను భావించేవారు. మనవలు మనవరాళ్ళు లేక పోవడం, దానికితోడు తన ఇద్దరు కుమారులు కూడా చనిపోవడంతో నయోమి యెహోవా తనను అవమాన పరిచాడు అని తలచింది.

జనవరి 31-ఫిబ్రవరి 6

దేవుని వాక్యంలో ఉన్న సంపద | రూతు 3-4

“మంచి పేరు సంపాదించుకుని దాన్ని కాపాడుకోండి”

ia 5వ అధ్యాయం, 54వ పేజీ, 18వ పేరా

“యోగ్యురాలు”

బోయజు ఊరడించే స్వరంతో మృదువుగా మాట్లాడేసరికి రూతుకు కాస్త ధైర్యం వచ్చివుంటుంది. ఆయన ఇలా అన్నాడు: “నా కుమారీ, యెహోవాచేత నీవు దీవెన నొందినదానవు; కొద్దివారినే గాని గొప్పవారినే గాని యౌవనస్థలను నీవు వెంబడింపక యుండుటవలన నీ మునుపటి సత్ప్రవర్తనకంటే వెనుకటి సత్ప్రవర్తన మరి ఎక్కువైనది.” (రూతు 3:10) ‘మునుపటి ప్రవర్తన’ అన్నప్పుడు రూతు నయోమి దేశానికి వచ్చి, ఆమె గురించి శ్రద్ధ తీసుకుంటూ విశ్వసనీయమైన ప్రేమ చూపించడం గురించి ఆయన మాట్లాడుతున్నాడు. ‘వెనుకటి ప్రవర్తన’ అంటే ఇప్పుడు ఆమె చేస్తున్నదని ఆయన ఉద్దేశం. రూతులాంటి అమ్మాయికి, ధనికుడో పేదవాడో మంచి వయసులో ఉన్న వ్యక్తి భర్తగా దొరకడం పెద్ద కష్టమేమీ కాదని బోయజుకు తెలుసు. అయితే ఆమె నయోమికే కాదు చనిపోయిన ఆమె భర్తకు కూడా మేలు చేయాలనుకుంది, స్వదేశంలో ఆయన పేరు నిలబెట్టాలనుకుంది. అందుకే, నిస్వార్థంగా ఈ యువతి చేసిన పనులను చూసి బోయజు ముగ్ధుడయ్యాడు

ia 5వ అధ్యాయం, 56వ పేజీ, 21వ పేరా

“యోగ్యురాలు”

తాను “యోగ్యురాలు” అనే విషయం అందరికీ తెలుసని బోయజు అన్న మాటల గురించి ఆలోచించినప్పుడు రూతుకు ఎంత సంతృప్తిగా అనిపించివుంటుందో కదా! యెహోవాను తెలుసుకుని, ఆయనను సేవించాలనే

తపన ఉండడం వల్లే ముఖ్యంగా ఆమెకు ఆ పేరు వచ్చింది. అంతేకాదు రూతు నయోమిని, ఆమె ప్రజలను అర్థంచేసుకుని వాళ్లతో దయగా కూడా ప్రవర్తించింది. ఏమాత్రం పరిచయంలేని ఆచారవ్యవహారాలు పాటించడానికి సిద్ధపడింది. మనం రూతులా విశ్వాసం చూపిస్తే మనం కూడా ఇతరులను, వాళ్ల ఆచారవ్యవహారాలను మనస్ఫూర్తిగా గౌరవిస్తాం. మనమూ మంచి పేరు తెచ్చుకుంటాం.

ia 5వ అధ్యాయం, 57 పేజీ, 25వ పేరా
“యోగ్యురాలు”

బోయజు రూతును పెళ్లి చేసుకున్నాడు. ఆ తర్వాత జరిగినదాని గురించి బైబిలు ఇలా చెబుతోంది: “యెహోవా ఆమె గర్భవతి యగునట్లు అనుగ్రహించెను గనుక ఆమె కుమారుని కనెను.” బేత్లహేము స్త్రీలు నయోమిని ఆశీర్వదించారు, నయోమికి ఏడు గురు కుమారులకన్నా రూతు ఎక్కువని అంటూ ఆమెను పొగిడారు. రూతు కుమారుని వంశంలోనే గొప్ప రాజైన దావీదు వచ్చాడని మనం చదువుతాం. (రూతు 4: 11-21) దావీదు వంశంలోనే ఆ తర్వాత యేసుక్రీస్తు పుట్టాడు.—మత్త. 1:1.

దేవుని వాక్యంలో రత్నాలు

w05 3/1 29వ పేజీ, 4వ పేరా
రూతు పుస్తకంలోని ముఖ్యాంశాలు

4:6—బంధువుని ధర్మము జరిగించే వ్యక్తి ఆ ధర్మము జరిగించడం ద్వారా తన స్వాస్థ్యమును ఎలా ‘పోగొట్టుకొనే’ అవకాశం ఉంది? బీదవాడిగా మారిన వ్యక్తి తన స్వాస్థ్యములోని స్థలాన్ని అమ్మితే, బంధువు ధర్మము జరిగించే వ్యక్తి ఆ స్థలాన్ని అమ్మినది మొదలు కొని తర్వాతి సునాద సంవత్సరము వరకు మిగిలివున్న సంవత్సరములను లెక్కించి దానినిబట్టి నిర్ణయించబడిన సొమ్ము కట్టి ఆ స్థలాన్ని విడిపించాలి. (లేవీయకాండము 25:25-27) అలా చేయడంవల్ల ఆయన ఆస్తి తక్కువవుతుంది. అంతేకాకుండా రూతుకు కుమారుడు పుడితే, బంధువు ధర్మము జరిగించిన వ్యక్తి సమీప బంధువులకు కాకుండా రూతు కుమారునికే ఆ పొలం స్వాస్థ్యంగా లభిస్తుంది.

ఫిబ్రవరి 7-13

దేవుని వాక్యంలో ఉన్న సంపద | 1 సమూయేలు 1-2

“ప్రార్థనలో మీ మనసువిప్పి యెహోవాతో మాట్లాడండి”

ia 63వ పేజీ, 12వ పేరా

ఆమె ప్రార్థనలో దేవుని ముందు తన హృదయాన్ని కుమ్మరించింది

12 అలా హన్నా, ప్రార్థన విషయంలో దేవుని సేవకులం దరికీ ఆదర్శాన్ని ఉంచింది. ప్రేమగల తల్లిదండ్రుల మీద నమ్మకంతో ఒక పిల్లవాడు తన సమస్యల గురించి చెప్పుకున్నట్లే, అన్ని విషయాలూ తనతో నిస్సంకోచంగా చెప్పుకోమని యెహోవా మనల్ని ప్రేమతో ప్రోత్సహిస్తున్నాడు. (కీర్తన 62:8; 1 థెస్సలోనీకయులు 5:15 చదవండి.) ప్రార్థించే విషయంలో, అపొస్తలుడైన పేతురు దైవప్రేరణతో రాసిన ఈ మాటలు మనకు ఎంతో ప్రోత్సాహాన్నిస్తాయి: “ఆయన మిమ్మునుగూర్చి చింతించుచున్నాడు గనుక మీ చింత యావత్తు ఆయన మీద వేయుడి.”—1 పేతు. 5:7.

w07 3/15 16వ పేజీ, 4వ పేరా

హన్నాకు మనశ్శాంతి ఎలా లభించింది?

ఈ వృత్తాంతమంతటి నుండి మనమేమి నేర్చుకోవచ్చు? మన చింతల గురించి యెహోవాకు ప్రార్థించినప్పుడు, మనం ఆయనకు మన భావాలను తెలియజేస్తూ హృదయపూర్వకంగా విన్నవించువాలి. సమస్యను పరిష్కరించడానికి మనం చేయగలిగిందేమీ లేకపోతే, మనం ఆయన చేతుల్లో ఆ విషయాన్ని వదిలేయాలి. అంత కన్నా మంచి మార్గం మరొకటి లేదు.—సామెతలు 3: 5, 6.

దేవుని వాక్యంలో రత్నాలు

w05 3/15 21వ పేజీ, 5వ పేరా

సమూయేలు మొదటి గ్రంథములోని ముఖ్యాంశాలు

2:10—ఇశ్రాయేలీయులపై మానవ రాజు లేని కాలంలో, యెహోవా ‘రాజుకు బలమివ్వాలని’ హన్నా ఎందుకు ప్రార్థించింది? ఇశ్రాయేలీయులకు భవిష్యత్తులో మానవ

రాజు ఉంటాడని మోషే దర్మశాస్త్రంలో ముందుగానే తెలియజేయబడింది. (ద్వితీయోపదేశకాండము 17:14-18) యాకోబు తన మరణశయ్యపై ఇలా ప్రవచించాడు: “యూదా యొద్దనుండి దండము [రాజ్యాధికారానికి గుర్తు] తొలగదు.” (ఆదికాండము 49:10) అంతే గాక ఇశ్రాయేలీయుల పూర్వీకురాలైన శారా గురించి యెహోవా ఇలా చెప్పాడు: “జనముల రాజులు ఆమె వలన కలుగుదురు.” (ఆదికాండము 17:16) కాబట్టి హన్నా ఒక భవిష్యత్తు రాజు గురించి ప్రార్థించింది.

ఫిబ్రవరి 14-20

దేవుని వాక్యంలో ఉన్న సంపద | 1 సమూయేలు 3-5

“యెహోవా అర్థంచేసుకుంటాడు”

w18.09 24వ పేజీ, 3వ పేరా

సర్వశక్తిమంతుడే అయినా మనల్ని అర్థంచేసుకుంటాడు

3 సమూయేలు బాలుడిగా ఉన్నప్పుటి నుండే గుడారంలో సేవచేయడం మొదలుపెట్టాడు. (1 సమూ. 3:1) ఒకరోజు రాత్రి, అతను నిద్రపోతున్నప్పుడు ఓ అసాధారణ సంఘటన జరిగింది. (1 సమూయేలు 3:2-10 చదవండి.) ఎవరో తనను పిలుస్తున్నట్లు సమూయేలుకు అనిపించింది. వృద్ధుడు, ప్రధానయాజకుడు అయిన ఏలీ పిలిచాడనుకొని సమూయేలు లేచి, పరిగెత్తుకుంటూ ఏలీ దగ్గరికి వెళ్లి ‘నీవు నన్ను పిలిచావు కదా నేను వచ్చాను’ అన్నాడు. కానీ ఏలీ, “నేను పిలువలేదు” అని చెప్పాడు. మళ్లీ రెండుసార్లు అలానే జరిగింది. అప్పుడు సమూయేలును పిలుస్తున్నది దేవుడని ఏలీకి అర్థమైంది. కాబట్టి ఈసారి అలా జరిగితే, ఏం చేయాలో ఏలీ సమూయేలుకు చెప్పాడు. అతను ఏలీ చెప్పినట్టే చేశాడు. సమూయేలును తానే పిలుస్తున్నానని యెహోవా ముందే ఎందుకు చెప్పలేదు? కారణం బైబిల్లో లేదు. కానీ, యెహోవా సమూయేలు భావాల్ని అర్థంచేసుకున్నాడు కాబట్టి ఆ విషయాన్ని ముందు చెప్పివుండకపోవచ్చు.

w18.09 24వ పేజీ, 4వ పేరా

సర్వశక్తిమంతుడే అయినా మనల్ని అర్థంచేసుకుంటాడు

4 మొదటి సమూయేలు 3:11-18 చదవండి. పిల్లలు

వృద్ధుల్ని, ముఖ్యంగా అధికారంలో ఉన్నవాళ్లను గౌరవించాలని దర్మశాస్త్రం చెప్తుంది. (నిర్గ. 22:28; లేవీ. 19:32) కాబట్టి, ఉదయాన్నే ఏలీ దగ్గరికి వెళ్లి, దేవుని తీర్పు సందేశాన్ని చెప్పడం బాలుడైన సమూయేలుకు కష్టమైవుంటుంది. తనకు కలిగిన దర్శనం గురించి ఏలీకి చెప్పడానికి సమూయేలు భయపడ్డాడని బైబిలు చెప్తుంది. అయితే సమూయేలును పిలిచింది తానేనని యెహోవా ఏలీకి స్పష్టం చేశాడు. అందుకే, దేవుడు చెప్పినదే తన దగ్గర దాచిపెట్టుకోవద్దని ఏలీ సమూయేలుతో అన్నాడు. ఏలీ మాటకు లోబడుతూ సమూయేలు “దేనిని మరుగుచేయక సంగతి అంతా” చెప్పాడు.

దేవుని వాక్యంలో రత్నాలు

w05 3/15 21వ పేజీ, 6వ పేరా

సమూయేలు మొదటి గ్రంథములోని ముఖ్యాంశాలు

3:3—సమూయేలు నిజంగానే అతిపరిశుద్ధ స్థలంలో నిద్రించాడా? లేదు, ఆయన అక్కడ నిద్రించలేదు. సమూయేలు యాజకులుకాని కహాతీయుల కుటుంబానికి చెందిన లేవీయుడు. (1 దినవృత్తాంతములు 6:33-38) అంతేగాక ఆయన “పరిశుద్ధస్థలమును . . . చూచుటకు లోపలికి రాకూడదు.” (సంఖ్యాకాండము 4:17-20) కాబట్టి మందిరంలో సమూయేలు వెళ్ళగల ఏకైక స్థలం ఆలయ గుడారపు ఆవరణనే. ఆయన అక్కడనే నిద్రపోయి ఉండవచ్చు. ఏలీ కూడా ఆవరణలోనే ఎక్కడో ఒకచోట నిద్రించి ఉండవచ్చు. “దేవుని మందసమున్న” స్థలమనే పదబంధం గుడార ప్రాంతాన్నే సూచిస్తుందని స్పష్టమవుతోంది.

ఫిబ్రవరి 21-27

దేవుని వాక్యంలో ఉన్న సంపద | 1 సమూయేలు 6-8

“మీ రాజు ఎవరు?”

it-2-E 163వ పేజీ, 1వ పేరా

దేవుని రాజ్యం

ఒక మానవ రాజు కావాలని కోరడం. ఇతర దేశాలకు ఉన్నట్లే తమకు కూడా ఒక మానవ రాజు

ఉండాని ఇశ్రాయేలీయులు అడిగారు. అలా అడగడం ద్వారా యెహోవాను తమ రాజుగా తిరస్కరిస్తున్నట్లు చూపించారు. (1స 8:4-8) అయితే ఒక రాజ్యాన్ని స్థాపిస్తానని యెహోవా మాట ఇవ్వలేదా? దాన్ని స్థాపిస్తానని అబ్రాహాముకు, యాకోబుకు యెహోవా మాటిచ్చాడు. అంతేకాదు, యాకోబు చనిపోవడానికి కొంత సమయం ముందు కూడా యూదా గురించి ప్రవ చిస్తూ ఆ రాజ్యం గురించి ప్రస్తావించాడు (ఆది 49:8-10). ఐగుప్తు నుండి బయటికి వచ్చి ఎంతోకాలం గడవక ముందు, అలాగే (నిర్గ 19:3-6), ధర్మశాస్త్రం ఒప్పు దంలో (ద్వితీ 17:14, 15), చివరికి ప్రవక్త అయిన బిలాముతో చెప్పించిన సందేశంలో కూడా యెహోవా ఆ రాజ్యం గురించి ప్రస్తావించాడు. (సం 24:2-7, 17) సమూయేలు తల్లి అయిన హన్నా కూడా తన ప్రార్థనలో ఆ రాజ్యం గురించి ప్రస్తావించింది. (1స 2:7-10) రాజ్యం గురించి దేవుడు మాటిచ్చిన విషయం నిజమే కానీ, ఆ “పవిత్ర రహస్యానికి” సంబంధించిన ప్రతీ విషయాన్ని దేవుడు అప్పటికికా తెలియజేయలేదు. ఆ రాజ్యం ఖచ్చితంగా ఎప్పుడు స్థాపించబడుతుంది, అది ఎలా ఏర్పడుతుంది, అందులో ఎవరెవరు ఉంటారనే విషయాలు కూడా యెహోవా చెప్పలేదు. ఆ రాజ్యం పరలోకంలో స్థాపించబడుతుందా, భూమ్మీద స్థాపించబడుతుందా అనే విషయాలు కూడా ఆయన చెప్పలేదు. దీన్నంతటిని బట్టి ఇశ్రాయేలీయులు రాజు కావాలని కోరుకోవడం ద్వారా తమ హద్దులు దాటారని అర్థమౌతుంది

w11 7/1 19వ పేజీ, 1వ పేరా

ఆశాభంగాలు ఎదురైనా చివరివరకు నమ్మకంగా ఉన్నాడు

సమూయేలు ప్రార్థనలో యెహోవాకు ఈ విషయాన్ని తెలియజేసినప్పుడు ఆయనెలా స్పందించాడో చూడండి, ‘జనులు నీతో చెప్పిన మాటలన్నిటి ప్రకారం జరిగిండు. వారు నిన్ను విసర్జించలేదుగానీ తమను ఎలకుండా నన్నే విసర్జించారు.’ ఆ మాటలు సమూయేలును ఎంతో ఓదార్చి ఉంటాయి. కానీ ఆ ప్రజలు సర్వశక్తిమంతుడైన యెహోవాను ఎంత ఘోరంగా అవమానించారో! యెహోవా తన ప్రవక్తతో, మానవుడు వాళ్లమీద రాజుగా ఉంటే ఎంతో గొప్ప మూల్యాన్ని చెల్లించాల్సి వస్తుందని ఇశ్రాయేలీయులను హెచ్చరించమన్నాడు. సమూయేలు

అలా హెచ్చరించడానికి చూసినప్పుడు వాళ్ల, ‘అలా కాదు, మాకు ఒక రాజు కావాలి’ అని పట్టుబట్టారు. సమూయేలు ఎప్పుడూ యెహోవా చెప్పింది చేసినట్లే ఇప్పుడు కూడా ఆయన చెప్పినట్లు వెళ్లి, ఆయన ఎన్నుకున్న రాజును అభిషేకించాడు.—1 సమూయేలు 8: 7-20.

w10 1/15 30వ పేజీ, 9వ పేరా

యెహోవా పరిపాలనే సరైనదని నిరూపించబడింది!

9 యెహోవా ఇచ్చిన హెచ్చరిక నిజమని చరిత్రను చూస్తే తెలుస్తుంది. మానవ రాజు పరిపాలన కింద ఉండడంవల్ల ఇశ్రాయేలీయులు తీవ్రమైన కష్టాలు అనుభవించారు. ముఖ్యంగా ఆ రాజు యెహోవాకు నమ్మకంగా లేనప్పుడు వారి పరిస్థితి మరి హీనంగా తయారైంది. ఇశ్రాయేలీయుల ఉదాహరణను మనసులో ఉంచుకుంటే, ఎన్నో యుగాలపాటు యెహోవా గురించి తెలియని మానవులు పరిపాలించడం వల్ల ఎలాంటి శాశ్వత మేలు జరగకపోవడాన్ని చూసి మనం ఆశ్చర్యపోము. శాంతి, భద్రతలను సాధించడానికి కొంతమంది రాజకీయ నాయకులు దేవుని ఆశీర్వాదాన్ని కోరతారు కానీ, తన పరిపాలనకు లోబడనివారిని యెహోవా ఎలా ఆశీర్వదిస్తాడు?—కీర్త. 2:10-12.

దేవుని వాక్యంలో రత్నాలు

w02 4/1 12వ పేజీ, 13వ పేరా

బాప్తిస్మం ఎందుకు పొందాలి?

13 యెహోవాసాక్షులుగా మనం బాప్తిస్మం పొందడానికి ముందుగా పరివర్తన చెందాలి. పరివర్తన చెందడమంటే, క్రీస్తు యేసును అనుసరించాలని సంపూర్ణహృదయంతో నిర్ణయించుకున్నవారు స్వేచ్ఛగా తీసుకునే ఒక ఇష్ట పూర్వకమైన చర్య. అలాంటి వ్యక్తులు గతంలో తాము అనుసరించిన తప్పుడు మార్గమును వదిలేసి, దేవుని దృష్టిలో సరైనదాన్నే చేయడానికి నిశ్చయించుకుంటారు. లేఖనాల్లో, పరివర్తనకు సంబంధించిన హీబ్రూ మరియు గ్రీకు క్రియాపదాలకు వెనక్కి తిరగడము, చుట్టూ తిరగడము అనే అర్థం ఉంది. ఈ చర్య తప్పుడు మార్గమును వదిలి దేవునివైపు తిరగడాన్ని సూచిస్తుంది. (1 రాజులు 8:33, 34) పరివర్తన, ‘పశ్చాత్తాపాన్ని రుజువుపరచే క్రియలను’ కోరుతుంది. (అపొస్తలుల

కార్యములు 26:20, పవిత్ర గ్రంథం వ్యాఖ్యాన సహితం) దానికి, మనం అబద్ధ ఆరాధనను వదిలేసి, దేవుని ఆజ్ఞలకు అనుగుణంగా నడుచుకొంటూ, యెహోవాను మాత్రమే అనితర భక్తితో సేవించడం అవసరం. (ద్వితీ యోపదేశకాండము 30:2, 8-10; 1 సమూయేలు 7:3) పరివర్తన మన ఆలోచనల్లో, లక్ష్యాల్లో, వైఖరిలో మార్పులను తెస్తుంది. (యెహెజ్కేలు 18:31) మనం భక్తిహీన లక్షణాల స్థానంలో నవీనస్వభావమును అలవరచుకోవడం ద్వారా దేవునివైపుకు 'తిరుగుతాం.'—అపొస్తలుల కార్యములు 3:20; ఎఫెసీయులు 4:20-24; కొలోస్సయులు 3:5-14.

ఫిబ్రవరి 28-మార్చి 6

దేవుని వాక్యంలో ఉన్న సంపద | 1 సమూయేలు 9-11

“సౌలు మొదట్లో వినయం, అణకువ చూపించాడు”

w20.08 10వ పేజీ, 11వ పేరా

వినయం, అణకువ కలిగి దేవునితో నడవండి

11 సౌలు రాజుకు ఏం జరిగిందో ఆలోచించండి. మొదట్లో యువకునిగా ఉన్నప్పుడు ఆయన అణకువ చూపించాడు. ఆయన తన పరిమితుల్ని గుర్తించాడు, బరువైన బాధ్యతను స్వీకరించడానికి వెనకాడాడు. (1 సమూ. 9:21; 10:20-22) కానీ రాజైన కొంతకాలానికే సౌలు అహంకారిగా మారాడు. ఒక సందర్భంలో ఆయన సమూయేలు ప్రవక్త కోసం ఎదురుచూస్తున్నప్పుడు సహనం కోల్పోయాడు. తన ప్రజల తరపున యెహోవా చర్య తీసుకుంటాడని నమ్ముతూ అణకువ చూపించే బదులు, బలి అర్పించే అధికారం తనకు లేకపోయినా సౌలు దహనబలిని అర్పించాడు. దానివల్ల సౌలు దేవుని ఆమోదాన్ని, ఆ తర్వాత రాజరికాన్ని కోల్పోయాడు. (1 సమూ. 13:8-14) సౌలు ఉదాహరణను హెచ్చరికగా తీసుకుని, అహంకారం చూపించకుండా ఉండడం తెలివైన పని.

w14 3/15 9వ పేజీ, 8వ పేరా

స్వయంత్యాగ స్ఫూర్తిని ఎలా కాపాడుకోవచ్చు?

8 రాజైన సౌలు జీవితాన్ని పరిశీలిస్తే, స్వార్థం ఒక

వ్యక్తిలోని స్వయంత్యాగ స్ఫూర్తిని ఎలా తినివేస్తుందో అర్థమవుతుంది. సౌలు రాజైన కొత్తలో వినయంగా, అణకువగానే ఉన్నాడు. (1 సమూ. 9:21) ఆయన తన రాచరికానికి వ్యతిరేకంగా మాట్లాడినవాళ్లను శిక్షించకుండా వదిలేశాడు, దేవుడిచ్చిన అధికారాన్ని బట్టి వాళ్లను శిక్షించే అవకాశమున్నా సౌలు ఆ పని చేయలేదు. (1 సమూ. 10:27) అలాగే పరిశుద్ధాత్మ నిర్దేశానికి లోబడి, యుద్ధంలో ఇశ్రాయేలీయులను ముందుండి నడిపించి అమ్మోనీయులను ఓడించాడు. కానీ ఘనతను మాత్రం ఆయన వినయంగా యెహోవాకే ఇచ్చాడు. —1 సమూ. 11:6, 11-13.

w95 12/15 10వ పేజీ, 1వ పేరా

అమ్మోనీయులు—దయకు మారుగా ద్వేషం చూపిన ప్రజలు

యెహోవా దయకు బదులు అమ్మోనీయులు మళ్లీ ద్వేషాన్ని చూపారు. ఈ దుర్మార్గమైన బెదిరింపును యెహోవా నిర్లక్ష్యం చేయలేదు. “సౌలు [నాహాషు యొక్క] ఆ వర్తమానము వినగానే దేవుని ఆత్మ అతనిమీదికి బలముగా వచ్చెను. అతడు అత్యాగ్రహం” డయ్యెను. దేవుని ఆత్మ నడిపింపు క్రింద, “వారిలో మిగిలినవారు ఇద్దరేసికూడి పోజాలకుండ” అమ్మోనీయులను తరిమిన 3,30,000 మంది యోధులను సౌలు సమకూర్చాడు.—1 సమూయేలు 11:6, 11.

దేవుని వాక్యంలో రత్నాలు

w05 3/15 22వ పేజీ, 8వ పేరా

సమూయేలు మొదటి గ్రంథములోని ముఖ్యాంశాలు

9:9—“ఇప్పుడు ప్రవక్తయను పేరు నొందువాడు పూర్వము దీర్ఘదర్శి యనిపించుకొనెను” అనే పద బంధం యొక్క అర్థమేమిటి? ఈ మాటలు, సమూయేలు కాలంలో ప్రవక్తలు ఎంతో ప్రముఖులుగా తయారైనప్పుడు, ఇశ్రాయేలును రాజులు పరిపాలిస్తున్న కాలంలో, “దీర్ఘదర్శి” అనే పదానికి బదులు “ప్రవక్త” అనే పదం వాడుకలోకి వచ్చిందని సూచిస్తుండవచ్చు. ప్రవక్తలలో సమూయేలు మొదటివాడిగా పరిగణించబడుతున్నాడు.—అపొస్తలుల కార్యములు 3:24.

